

[2nd February 1963]

திரு. டி. கார்ச்சா கவுடர் : பஞ்சாயத்து யூனியன் கட்டிடங்கள் கட்டுவது கிராமப் புறங்களிலே அல்லாமல் நகரப்புறங்களிலே தான் கட்டப்பட்டுவருகின்றன என்பதை கனம் அமைச்சர் அவர்கள் அறிவார்களா? அந்தக் கட்டிடங்களை கிராமங்களிலே கட்டுவதற்கு உத்திரவு போடுவார்களா?

கனம் திரு. எம். பக்தவத்சலம் : பஞ்சாயத்து யூனியன் கட்டிடங்கள் நடுஸ்தலமாக இருக்க வேண்டும். அதனால்தான் நகரங்களிலே கட்டப்பட்டு வருகின்றன.

Jails (Overcrowding)

* 43 Q.—**SRI S. MADHAVAN :** Will the Hon. the Minister for Finance be pleased to state—

(a) whether there was any overcrowding in jails in July 1962; and

(b) if so, the action taken in the matter?

THE HON. SRI M. BHAKTAVATSALAM : (a) Yes, except in the Central Jail, Salem and the District Jail, Pudukkottai.

(b) All available spare space inside the jails, such as Civil Debtor Yards, workshops, out-quarantine, etc., were used to accommodate prisoners. In Madras Central Jail, they were accommodated in the open enclosures with sentries at the locked gates. In the case of the Sub-Jails, surplus prisoners were transferred to the nearest Central Jail.

(அ) சேலம் மத்திய சிறை, புதுக்கோட்டை மாவட்டச் சிறை ஆகியவை நீங்கலாக ஏனைய சிறைகள் எல்லாவற்றிலும் கைதிகள் அளவுக்கு மேல் இருந்தனர்.

(ஆ) சிறைகளில் காலியாயிருந்த எல்லா இடத்திலும் அதாவது சிவில் கடனாளிகளை அடைத்து வைக்கும் இடம், வேலைப்பட்டறைகள், குவாரண்டைன் யார்டு போன்ற இடங்களில் கைதிகள் அடைத்து வைக்கப்பட்டனர். சென்னை மத்திய சிறையில் இவர்கள் திறந்த வெளி அடைப்பில் அடைத்து வைக்கப்பட்டனர். இந்த அடைப்பின் கதவுகளுக்கு வெளியே காவலாளிகள் போடப்பட்டனர். சப்-ஜெயில்களைப் பொறுத்த வரையில் அதிகப்படியான கைதிகள் அருகிலுள்ள மத்திய சிறைக்கு மாற்றப்பட்டனர்.

* 44 Q.—**SRI S. MADHAVAN :** Will the Hon. the Minister for Finance be pleased to state—

(a) whether a tin shed is used for locking up the prisoners in Pudukottai Jail; and

(b) if so, the capacity of that shed?

THE HON. SRI M. BHAKTAVATSALAM : (a) No Sir.

(b) Does not arise.

2nd February 1963]

திரு. கே. ஏ. மதியழகன் : சென்னை மத்திய சிறையில் இருக்கிற ஆஸ்பத்திரியில் ஆரம்ப சிகிச்சை கொடுக்கத் தவறிய காரணத்தினால்தான் விலைவாசி போராட்டத்தில் ஈடுபட்ட கோ. சு. மணி கோரமரணம் அடைந்தார் என்பது சர்க்காருக்குத் தெரியுமா?

கனம் திரு. எம். பக்தவத்சலம் : அத்தகைய தகவல் சர்க்காரிடம் இல்லை.

திரு. ஆ. தங்கவேலு : சட்டமன்றத் தலைவர் அவர்களே, வேலூர் மத்திய சிறையிலுள்ள பலதரப்பட்ட கைதிகள் மழை காலத்தில் உணவு அருந்த இடவசதியில்லாமல் மிகவும் கஷ்டப்படுகிறார்கள். அவர்களுக்கு உணவு அருந்துவதற்கு இடவசதி செய்து கொடுக்க சர்க்கார் ஏற்பாடு செய்யுமா?

கனம் திரு. எம். பக்தவத்சலம் : மழை அதிகமாக இருந்த காரணத்தினால் அந்த அசௌகரியம் ஏற்பட்டது. சாதாரணமாக மழை காலங்களிலே சௌகரியம் இருக்காது. பெரிய இடங்களில் இருப்பவர்களுக்கூட மழை அதிகமாக இருந்தால் சாப்பிடும் இடத்திற்குப் போய்வருவது கஷ்டமாக இருக்கிறது.

திரு. கே. ஏ. மதியழகன் : மத்திய சிறை ஆஸ்பத்திரியில் தலைமை டாக்டர் ராமநாதன் அவர்களை, கோ. சு. மணியின் மரணத்திற்குப்பிறகு மாற்றப்பட்டதின் காரணம் என்ன?

கனம் திரு. எம். பக்தவத்சலம் : தனியாகக் கேள்விபோட்டால் பதில் அளிக்கப்படும். ஒன்று அவர்கள் அந்தச் சிறையில் இறந்தவர்க்கு அனுதாபியாக இருந்தார். அதனால் மாற்றப்பட்டார் என்று நினைப்பது சரியல்ல.

திரு. பி. பழனிப் பிள்ளை : உணவு விலைவாசி போராட்டத்தில் ஈடுபட்டு ஜெயிலுக்குச் சென்ற தோழர்களை அவர்கள் உடல் நல்ல நிலையில் இருக்கும்போதே ஆஸ்பத்திரிக்கு கொண்டு செல்லப்பட்டார்கள் என்பது உண்மையா என்று அறிய விரும்புகிறேன்.

கனம் திரு. எம். பக்தவத்சலம் : அதெல்லாம் டாக்டர்கள் பார்த்து செய்யவேண்டிய விஷயம்.

திரு. முனு. ஆதி : சென்னை மத்திய சிறையில் சுகாதார வசதி இல்லாமலும், போதிய கக்கசுகள் இல்லாமலும் இருக்கின்றன. அதனால் அத்தனை கைதிகளும் சிறையில் கஷ்டப்பட்டார்கள். இனி மேலாவது அங்குள்ள கக்கஸ்களை மாற்றி அமைக்க முயற்சிப்பார்களா?

கனம் திரு. எம். பக்தவத்சலம் : சென்னை சிறையிலே நான் இருந்தபோது எப்படி இருந்ததோ அப்படியேதான் இப்பொழுதும் இருந்துக்கொண்டிருக்கிறது. மேலும் சீர்த்திருத்தம் செய்ய வேண்டும். மத்திய சிறைச்சாலையை ரெட்ஹில்லில் கட்டுவதாக திட்டங்கள் இருப்பதால் இப்போதுள்ள நெருக்கடி நிலைமையில் அது எடுத்துக்கொள்ளப்படவில்லை.

[2nd February 1963]

திரு. மா. இராசாங்கம் : மதுரை சிறையிலே குஷ்டசோகிகள் போன்ற கொடும் வியாதியஸ்தர்களை மற்ற கைதிகளுடன் சேர்த்து அடைத்து வைத்திருக்கிறார்கள். இதற்கு சர்க்கார் பரிகாரம் தேட முன்வருமா?

கனம் திரு. எம். பக்தவத்சலம் : என்னிடம் தகவல் இல்லை. குறிப்பாக எழுதி அனுப்பினால் ஏதாவது நடவடிக்கை எடுக்க வேண்டியிருந்தால் நடவடிக்கை எடுக்கப்படும்.

திரு. வி. எஸ். எஸ். மணி : கைதிகளுக்குக் கொடுக்கப்படும் உணவுகள் தற்காலத்திற்கு ஏற்றவாறு மாற்றுவதற்கு சர்க்கார் ஏற்பாடு செய்யுமா?

கனம் திரு. எம். பக்தவத்சலம் : மாற்றவேண்டிய அவசியம் இல்லை. கொடுக்கப்பட வேண்டிய உணவு சத்துள்ளதாக இருக்க வேண்டும். இப்போது அப்படி அளிக்கப்பட்டு வருகிறது. எடை கூட ஏறிக்கொண்டிருக்கிறது.

திரு. கே. ஏ. மதியழகன் : மத்திய சிறையிலே உள்ள ஆஸ்பத் திரியில் மாடுகளுக்குப் போடும் ஊசியைப்போல் கூர் மழுங்கிப் போன ஊசியைப்போட்டு சித்திரவதை செய்கிறார்கள் என்பது உண்மையா? அதேபோல் நோயாளிக்குக் கொடுக்கும் மருந்து களிலும் தண்ணீரை அதிகமாக கலந்து கொடுக்கிறார்கள் என்பது உண்மையா?

கனம் திரு. எம். பக்தவத்சலம் : சித்திரவதை செய்கிறார்கள் என்று சொல்வது சரியல்ல. டாக்டர் குழந்தைகளுக்கு முதல் தடவையாக ஊசி போடும்போது அழும். அடுத்த தடவை சிரித்துக்கொண்டே, போட்டுக்கொள்ளும். சாதாரணமாக டாக்டர் மருந்து கொடுக்கவேண்டிய அவசியம் இல்லை என்று சொல்லும் போது வியாதியஸ்தர்கள் வேண்டுமென்று சொன்னால், அவர்களைத் திருப்திசெய்வதற்காக மருந்துடன் தண்ணீர் கலந்து கொடுக்கிறார்கள். ஒரு டாக்டரே என்னிடம் சொன்னார் ஒருவரை திருப்தி செய்வதற்காக ரஸ்டிப்ட் வாடரை இன்ஜெக்ஷன் செய்ததாக. ஆகையால் இதையெல்லாம் நாம் தவறாக நினைப்பதற்கு இடம் இல்லை.

திரு. டி. கார்ச்சா கவுடர் : ஜெயிலிலே காலை சிற்றுண்டிக்கு இரண்டு கோழி முட்டைகளும், பாலும் கொடுப்பதாகச் சொல்லுகிறார்களே உண்மையா?

கனம் திரு. எம். பக்தவத்சலம் : அதைப்பற்றி எனக்குத் தெரியாது.

திரு. ஆர். ரங்கசாமி : வெளியில் இருப்பவர்களைக் காட்டிலும் ஜெயிலில் இருப்பவர்களுக்கு அதிக வசதிகள் இருந்தால், அதிகம் பேர் சிறைக்குச் செல்ல நினைக்கமாட்டார்களா?

கனம் திரு. எம். பக்தவத்சலம் : எல்லோரும் சுதந்திர உணர்ச்சி உள்ளவர்கள். சிறைக்குப் போவதை யாரும் விரும்ப மாட்டார்கள் என்று நம்புகிறேன்.

2nd February 1963]

திரு. வெ. கிருஷ்ணமூர்த்தி : கனம் அமைச்சர் அவர்கள் சொன்னார்கள் சென்னைச் சிறைச்சாலையில் நாங்கள் இருந்த சமயத்தில் கூட சுகாதார வசதிகள் இல்லாமல் இருந்தது என்று. சுதந்திரம் பெற்று ஏறக்குறைய 16 ஆண்டுகள் ஆகியிருக்கின்றன. ஏன் இன்னும் அதைச் சீர்திருத்துவதற்கு நடவடிக்கைகள் எடுக்கவில்லை?

கனம் திரு. எம். பக்தவத்சலம் : அந்தச் சிறைச்சாலையை மாற்ற வேண்டும் என்ற நோக்கத்தோடுதான் அங்கு பெரும் அபிவிருத்தித் திட்டங்கள் நிறைவேற்றப்படவில்லை.

திரு. முனு. ஆதி : க. கா. படையினர் உள்ளே வந்தபோது ஆறு மணிக்கு மேல் ஜெயில் விசிடர் என்ற முறையில் ஆளும் கட்சி உறுப்பினர் அங்கு சென்று பீடி, சிகரட் போன்ற வசதிகளைச் செய்து கொடுத்தது தெரியுமா? மறு நாள் காலைிலும் விஸிடர்ஸ் வந்து வேண்டிய ஏற்பாடுகள் செய்து போனது தெரியுமா?

கனம் திரு. எம். பக்தவத்சலம் : அதெல்லாம் எனக்குத் தெரியாது. கனம் அங்கத்தினர் அவர்களுக்குத் தெரிந்திருந்தால் அதை எனக்கு எழுதி அனுப்பலாம்.

கலெக்டர் அலுவலகம் (செங்கற்பட்டு மாவட்டம்)

* 45 கேள்வி.—**திரு. முனு. ஆதி :** கனம் பெதுப்பணித்துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) தற்போது செங்கற்பட்டு மாவட்ட கலெக்டர் அலுவலகம், சைதாப்பேட்டை டோல்கேட் அருகில் இருப்பதை மாற்றி, செங்கல்பட்டு மாவட்டத்திற்குள்ளேயே அமைக்கும் உத்தேசமுண்டா?

(இ) ஆம் எனில் இதற்காக அரசாங்கம் எடுத்துள்ள முயற்சி என்ன?

THE HON. SRI V. RAMAIAH : (அ) & (இ) At the instance of the Municipal Councils, Kancheepuram and Chingleput the Government are examining the question of shifting the headquarters of the Chingleput district. A report has been called for from the Board of Revenue in the matter.

திரு. முனு. ஆதி : அதைக் காஞ்சிபுரத்திற்கு மாற்றுவதற்கு பெருவாரியானவர்கள் முயற்சி செய்வதாக நான் கேள்விப்படுகிறேன். மத்திய இடமாக செங்கல்பட்டு நகரத்தில் வைத்தால் சுற்று வட்டார தாலுகாக்களுக்கு மத்திய இடமாக இருக்கும் எனக் கருதி அதை செங்கல்பட்டில் வைக்க எண்ணம் இருக்கிறதா என்று அறிய விரும்புகிறேன்.

கனம் திரு. வெ. ராமைய்யா : இதைக் குறித்து பரிசீலனை செய்தபொழுது காஞ்சிபுரம் அல்லது செங்கல்பட்டு மத்திய இடமாக இல்லை. ஆனால் இப்போது இருக்கக் கூடிய இடத்தில் இருந்து